

ዓወል፡አኸ ፅ»ጭ ቆጋጽጭዴቃ ፅደጽ፥ ያጅቃዐ

በአሃራ ስድስተኛው ትምህርታችን እንዳጠናነው የሰንበትን ዕረፍት መለማመድ ዛሬ ለሚስተዋለው ጫና የበኝነት የኑሮ ዘይቤ ጥሩ ማርከሻ ነው። እያንዳንዱን የምታስፈልገንን ነገር በሚገባ ጠንቅቆ የሚያውቀው አምላክ ለአካላዊውና ለመንፈሳዊው ሕይወት መታደስ ይሆንን ዘንድ ሰባተኛውን ቀን ሰጠን። እግዚአብሔር ይህን ዓለም በስድስት ቀናት ውስጥ ፈጥኖ ከጨረሰ በኋላ ዐረፈ . . . ሰባተኛውን ቀን ባረከው ቀደሰውም» /ዘፍ 2፣ 1-3/

እግዚአብሔር አስርቱን ትዕዛዛት ለእስራኤላውያን በሰጠ ጊዜ ሕዝቦቹ በሰባተኛውን ቀን እንዲያርፉና ሰንበትን እንዲጠብቁ በሕጉ ውስጥ አካተተላቸው /ዘዳ 20፣ 8-11/ በዚህ ትዕዛዝ መሠረት ሰንበት የእግዚአብሔር የመፍጠር ኃይል ማስታወሻ ነው፤ ቆም ብለን ውበት የተላበሱትንና አስደናቂ ፍፀራቶቹን የምናስብበት ዕለት ነው፤ ዘና ብለን ወደ ፈጣሪያችን በመቅረብ ከእርሱ ጋር ያለንን ግንኙነት በጥልቀት የምንመረምርበት ጊዜ ነው።

የሱስ በዚህ ምድር በነበረው ሕይወቱ በሰንበት አርፏል /ሉብ 4፣16/ ለክርስቲያኖች አስፈላጊ መሆኑንም አጽንኦት ሰጥቷል /ማር 2፣ 27 - 28/ በሐዋያት ሥራ መጽሐፍ ላይ የሚገኙ ብዙ ጥቅሶች እማኝነታችን እንደሚገልጹት ክርስቶስ ካረገ በኋላ የእርሱ ደቀ መዛሙርት አምልኮአቸውን በሰንበት ያከናውኑ ነበር / ሐዋ 13፣14 ፣ 16፣13፣ 17፣2 ፣ 18፣ 1፣ 4 - 11/

1. ግራ የሚያገባባው ጥያቄ

የክርስቲያኑ ዓለም ሁለት የተለያሪ ቀናትን እንደ አምልኮ ማቅረቢያ ዕለት ሲመለከት ይስተዋላል። በአንድ በኩል ብዛት ያላቸው ክርስቲያኖች የሳምንቱ መጀመሪያ ቀን በሆነው በዕቡድ ቀን ከልብ የመነጨ አምልኪቸውን የሚያቀርቡ ሲሆን ለዚህም የሚሰጡት ምክንያት ክርስቶስ ሞትን አሸንፎ የተነሰበት ዕለት ነው የሚል ነው። በሌላ በኩል ደግሞ ቁፀራቸው ቀላል ያልሆነ ክርስቲያኖች ልህፀን አምልኪቸውን በሰባተኛው ቀን ሰንበት ያደርጋሉ። ለዚህ የሚሰጡት ምክንያት መጽሐፍ ቅዱስ የሚያስተምረው፡ አምልኮ በሰንበት እንዲካሄድ ነው። የአሁኑን ቅድስና አስመልክቶ የተጻፈ አንዳችም ጥቅስ አናገኝም የሚል ነው።

ማንኛውንም ቀን እንደ ሰንበት አድርገን ብንቆጥር ልዩነት ያመጣል?

እውነቱን ለማወቅ የምንመኝ ሁሉ እንዲህ ብለን እራሳችንን በተደጋጋሚ መጠየቅ ይኖርብናል፡ «ቀናቱ የሱስ ላይ የሚያመጡት ችግር አለ? ምን እንዳደርግ ነው እርሱ የሚፈልግብኝ?»

ከዚህ ጉዳይ ጋር በተያያዘ ወደ ውሳኔ ስንመጣ ብዛት ያላቸው አስፈላጊ እውነታዎች ግልጽ ሆነው ሊቀመጡ ይገባል። የሳምንቱ ሰባተኛ ቀን የሆነውን ቅዳሜ ሰንበት ወደ ሳምንቱ መጀመሪያ ቀን እሁድ የለወጠው ማነው? ይህ ለውጥ እንዲሆን መጽሐፍ ቅዱስ ያዛል? ምላሹ አምንታዊ ከሆነ ለውጡን ያደረገው ማነው? እግዚአብሔር? ክርስቶስ? ወይስ ለሰባተኛው ሁሉንም ለመዳሰስ እንሞክራለን።

2. ቀኑ የተለወጠው በእግዚአብሔር ነው?

ሰንበት ከሰባተኛው ቀን ወደ ሳምንቱ መጀመሪያ ቀን እንዲለወጥ እግዚአብሔር አውጇል? ብዙ ክርስቲያኖች አስርቱን ትዕዛዛት በመቀበል እንደ ሕጋዊ ሕልውናና መመሪያቸው አድርገው ይቆጥሩታል። አስርቱ ትዕዛዛት እግዚአብሔር በጣቱ ጸፎ ለሰብዓዊው ዘር የሰጠው ብቸኛ መልዕክት ነው። /ዘጸ 31፣18/

አራተኛው ትዕዛዝ ላይ እግዚአብሔር እንዲህ ሲል ያዘናል

«የሰንበትን ቀን ቅዱስ አድርገህ አክብር ስድስት ቀን ትሠራለህ ሥራህንም ሁሉ አከናውን ሰባተኛው ቀን ግን ለአምላክህ ለእግዚአብሔር ሰንበት ነው። በዕለቱ ምንም ሥራ አትሠሩም። እግዚአብሔር ሰማይንና ምድርን ባሕርንና በውስጡም ያሉትን ሁሉ በስድስት ቀን ፈጥሮ በሰባተኛው ቀን አርፎአልና፤ ስለዚህ እግዚአብሔር የሰንበትን ቀን ባረከውም ቀደሰውም» ዘጸ 20፣ 8-11

እግዚአብሔር አሥሩ ትዕዛዛት ለሕዝቡ በሰጠ ጊዜ ከእርሱ የተቀደሰ አፍ የወጣውን መመሪያ ማንም እንዳይለውጥ ወይም ለማሻሻል እንዳይሞክር በግልጽ አስቀምጧል። «ባዘዝ "ደቅሁ ላይ አትጨምሩ፤ ከእርሱም አትቀነሱ ነገር ግን የምሰጣችሁን የአምላካችሁን የእግዚአብሔርን ትዕዛዞች ጠብቁ» ዘዳ 4፣2

እግዚአብሔር ራሱ ትዕዛዛቱን ላለመለወጥ ቃል መግባቱን ባለ መዝሙሩ እንደሚከተለው ያስቀምጣል «ኪዳኔን አላፈርስም፤ ከአፌ የወጣውንም አላጥፍም» መዝ 89፣ 34

መጽሐፍ ቅዱስ ግልጽ አድርጎ እንደሚያስቀምጥልን እግዚአብሔር ሰባተኛውን ቀን ሰንበት ወደ ሳምንቱ የመጀመሪያ ቀን እሁድ አልቀየረውም።

3. የሱስ የሰበትን ዕለት ለውጦ ይሆን?

የሱስ እንደተናገረው አስሩ ትዕዛዛት የሚለው አይደለም

«ሕግና የነቢያትን ቃል ለመሻር የመጣሁ አይምሰላችሁ፤ ለመፈጸም እንጂ ለመሻር አልመጣሁም። እውነት እላችኋለሁ ሰማይና ምድር እስኪያልፍ ድረስ ሕግ ሁሉ ይፈጸማል እንጂ ከሕግ አንዲት ፊደል ወይም አንዲት ነጥብ እንኳ አትሻርም» ማቴ 5፣ 17-18

በ16ኛው ትምህርት ላይ እንዳጠናነው በሰንበት ወደ ምክራብ ገብቶ ማስተማር የየሱስ ልማድ ነበር /ሉቃ 4፣6/ በተጨማሪም በዚሁ ትምህርት ላይ ደቀ መዛሙርቱ እውነተኛውን ሰንበት በመጠበቅ የሚያገኙትን ደስታ መለማመዳቸውን እንዲቀጥሉ የየሱስ ፍላጎት መሆኑን ተመልክተናል /ማቴ 24፣20/

ከየሱስ አስተምህሮት በግልጽ የምንረዳው ነገር ቢኖር ሰንበት ዛሬም ቢሆን አስፈላጊያችን መሆኑን ነው። በሰንበት እናርፋለን፣ አእምሮና አካላችንን ዘና እናደርጋለን ከእግዚአብሔርም ጋር ተገቢውን ጊዜ እንወስዳለን።

4. ሐዋርያቱ የሰንበትን ቀን ለውጠው ነበር?

የጥንቷ ቤተ ክርስቲያን የመጀመሪያው መሪ ያዕቆብ ነበር። ያዕቆብ አሥርቱን ትዕዛዛት አስመልክቶ የሰጠውን መልክዕት እንመልከት

«ምክንያቱም ሕግን ሁሉ የሚፈጽም ነገር ግን በአንዱ የሚሰናከል ቢኖር፣ ሁሉን እንደ ተላላፊ ይቆጠራል። 'አታመንዝር' ያለ እርሱ ራሱ 'አትግደልም' ብሎአልና። ባታመንዝር ነገር ግን ብትገድል፣ ሕግ ተላላፊ ሆነሃል» ያዕ 2፣ 10-12

ሐኪምና የጥንቷ ቤ/ክ ወንጌላዊ የነበረው ሉቃስ ደግሞ እንደሚከተለው ዘግቧል። «በሰንበት ቀንም የጸሎት ስፍራ በመፈለግ ከከተማይቱ በር ወጥተን ወደ አንድ ወንዝ ወርደን በዚያም ተቀምጠን ተሰብስበው ለነበሩት ሴቶች መናገር ጀመርን» ሐዋ 16፣13 የአዲስ ኪዳን መጻሕፍት የክርስቶስ ተከታዮች 84 ጊዜ በሰንበት አምልኮ መፈጸማቸውን ዘግበው የምናገኝ ሲሆን ሁሉም የሆኑት ደግሞ ክርስቶስ ወደ ሰማይ ካረገ ቢያንስ ከ14 ዓመታ በኋላ ነው።

እነርሱም 2 ሰንበት በአንጅኪያ ሐዋ 13፣14፣42፣44/ & 1 ሰንበት በፍልጽስዮስ /ሐዋ 16፣13/ ፤ 3 ሰንበት በተሰሎንቄ /ሐዋ 17፣ 2 - 3/ ፤ እና 78 ሰንበት በቆሮንቶስ ናቸው/ ሐዋ 18፣ 4፣11/

ከደቀ መዛሙርቱ ሁሉ መጨረሻ ላይ የሞተው ዮሐንስ ሰንበትን ጠብቆ ነበር። «በጌታ ቀን በመንፈስ ነበርሁ» ራዕ 1፣10 የሱስ እንደ ተናገረው የጌታ ቀን ሰንበት ነው። «የሰው ልጅ የሰንበት ጌታ ነውና» ማቴ 12፣8

የመጽሐፍ ቅዱስ ጥቅሶች እንደሚያመለክቱን ሐዋርያት የእግዚአብሔርን ቀን ከሰባተኛ ወደ ሳምንቱ መጀመሪያ ዕለት የመለወጥ ሙከራ አላደረጉም። በአዲስ ኪዳን የሳምንቱ መጀመሪያ ቀን ስምንት ጊዜ ብቻ ተጠቅሷል። ከነዚህ ጥቅሶች ውስጥ ደግሞ አንዳቸውም ስለ መጀመሪያው ቀን ቅድስና አይናገሩም። ወይም በዚህ ዕለት አምልኮ መፈጸም እንዳለበት ፍንጭ አይሰጡም።

በአዲስ ኪዳን የሳምንቱ የመጀመሪያ ዕለት ስለሆነው እሁድ ቀን ተጽፎ የምናገኛቸው ስምንት ጥቅሶች የሚከተሉት ናቸው።

1. ሴቶቹ በሳምንቱ የመጀመሪያ ቀን ወደ መቃብሩ መጡ /ማቴ 28፣1/
2. «ሰንበት ካለፈ በኋላ» በሳምንቱ የመጀመሪያው ቀን የዕለት ክልል ተግባራቸውን ማከናወን ቀጠሉ /ማር 16፣1-2/
3. በሳምንቱ የመጀመሪያ ቀን ላይ የሱስ በመጀመሪያ ለማርያም መግደላዊት ታየ /ማር 16፣9/
4. የየሱስ ተከታዮች በሳምንቱ የመጀመሪያ ቀን የተለመደውን እንቅስቃሴ ያከናውኑ ነበር /ሉቃ 4፣1/

5. ማርያም በሳምንቱ መጀመሪያ ቀን ወደ መቃብሩ ባመራች ጊዜ የሱስ የተቀበረበት ቦታ ባዶ ሆኖ አገኘችው /ዮሐ 20፣1/
6. ደቀ መዛሙርቱ «አይሁድን በመፍራት» በሳምንቱ መጀመሪያ ቀን ምሽት ላይ ተሰብስበው ነበር። /ለአምልኮ አልነበረም/ ዮሐ 20፣19
7. የቤተ ክርስቲያን አባላት በኢየሩሴም ሳሉ ድሆች ገንዘብ እንዲያሰባስቡና ገንዘቡም በሳምንቱ መጀመሪያ ቀን እንዲሰበሰብ ጳውሎስ ጠይቆ ነበር። /1ኛ ቆሮ 16፣1/ ይህ ሁኔታ ከመንፈሳዊ አምልኮ መሰባሰብ ጋር የተያያዘ አንዳችም ነገር አልነበረውም/
8. በሐዋ 20፣7 ላይ በሳምንቱ መጀመሪያ ቀን ጳውሎስ ስብከት መስበኩ በማግስቱ መሄዱን አስመልክቶ የመሰነባበቻ መልዕክት ማድረግ እንደ ነበር ሉቃስ ይናገራል። በእርግጥ ጳውሎስ በየቀኑ ይሰብክ ነበር ሐዋርያም በየዕለቱ እየተገናኙ እንጀራ ይቆርሱ ነበር። /ሐዋ 2፣46/

ከላይ ከተመለከትናቸው ጥቅሶች ውስጥ አንዳቸውም እንኳ ቢሆኑ ሐዋርያቱ በሰባተኛው ቀን ሰንበት አምልኮ ከማድረግ መታቀባቸውን አስመልክቶ ምንም አይነት ህሳብ አይሰጠንም። ሰንበት ከሰባተኛው ቀን ወደ ሳምንቱ መጀመሪያ እሁድ ስለ ለመለወጡም የተናገሩት ነገር የለም። በመሆኑም በአዲስ ኪዳን ውስጥ ስለ ሰንበት መለወጥ የተቀመጠ መረጃ ፍጹም አናገኝም። ለውጡ የተከሰተው ከየሱስና ከደቀ መዛሙርቱ ዘመን በኋላ ነው። ሰንበት መቼና እንዴት እንደተለወጠ ለማወቅ ታሪክን መለስ ብለን መቃኘት ይኖርብናል።

5. የእሁድ አምልኮ ከወዴት መጣ?

አንዳንድ ክርስቲያኖች ከእውነተኛው ወንጌል አፈንግጠው እንደሚገኙ ሐዋርያቱ በግልጽ ተናገረው ነበር። «ስለዚህ ተጠንቀቁ» ሐዋ 20፣29-31 ክርስቲያኖች ንጹህ ከሆነውና ከጠራው የሐዋርያት ወንጌል መስመር መውጣት ጀምረው እንደ ነበር ታላማኒነት ያላቸው የታሪክ ምሁራን ዘግበው እናገኛለን።

ሐዋርያው ጳውሎስ፣ ጴጥሮስና ሌሎች የጥንቷን ቤተ ክርስቲያን መስራቾች ያልተቀበሏቸው ባህልና የተለያዩ የእምነት መመሪያዎች ቀስ በቀስ ወደ ቤ/ክ መግባት ጀመሩ። ሰንበትን ከቅዳሜ ወደ እሁድ የመለወጡ ተግባር እውን የሆነው የአዲስ ኪዳን መጻሕፍት ተጽፎ ካለቁ በኋላና ሐዋርያም ከሞቱ በኋላ ነበር። የታሪክ ማህደራት እንደ ሚነግሩን በስተ መጨረሻ ላይ ክርስቲያኖች አምልኮአቸውን ከሰባተኛው ቀን ሰንበት ወደ ሳምንቱ መጀመሪያ ቀን እሁድ ለወጡ። ይህንንም ያደረጉት እሁድ የጌታ ቀን ነው በሚል ነበር።

የመጀመሪያው የእሁድ አምልኮ የጀመረው በጣሊያን አገር ሲሆን ጊዜውም ከክርስቶስ ልደት በኋላ በመጀመሪያው ምዕተ ዓመት አጋማሽ ላይ ነበር። እንዲያም ሆኖ ለረጅም ዘመናት ክርስቲያኖች ሁለቱንም ቀናት እንደ ሰንበት ይቆጥሯቸው ነበር። ቢሆንም ሌሎች ግን በቅዳጥ ሰንበት ብቻ አምልኮአቸውን ያደርጉ ነበር።

በሚያዝያ 7/321 ዓ.ም ላይ የሮም ንጉሃ የነበረው ታላቁ ቆስጠንጢኖስ የመጀመሪያውን የእሁድ ሕግ አወጣ። በዚህ ህግ መሠረት ከገበሬ በስተቀር በሮም ግዛት ውስጥ ያለ ማንኛውም ዜጋ በእሁድ ቀን ከማንኛውም ሥራ እንዲያርፍ ይገደዳል። ይህ አዋጅ ከሌሎች ተጨማሪ አምስት ሕጎች ጋር በመሆን በንጉሠ አማካኝነት በሥራ ላይ ዋለ።

በአራተኛው መቶ ክፍለ ዘመን ላይ በተጠራው የጊውፎቅያ ጉባኤ ደግሞ ክርስቲያኖች ከሥራቸው ሁሉ ታዖብ በእሁድ ቀን እንዲያርፉና በቅዳሜ ሰንበት ግን እንዲሠሩ የሚል ደንብ አጸደቀ።

ታሪክ አማኝነቱን እንደሚገልጽልን የእሁድ ቀን አምልኮ ሰው የደነገገው ህግ ነው። ከአሥርቱ ትዕዛዛት ውስጥ አራተኛ የሆነውን ሕግ ማንም ይለውጥ ዘንድ ስልጣን እንዳልተሰጠው መጽሐፍ ቅዱስ ይነገረናል።

ነቢዩ ዳንኤል በትንቢት እንደ ተናገረው በክርስትና ዘመን ውስጥ የእግዚአብሔርን ሕግ ለመለወጥ የሚሞክር ኃይል ይነሳል /ዳን. 7፣25/

6. የቅዳሜን ሰንበት ወደ እሁድ የለወጠው ማነው?

ሰባተኛውን ቀን ሰንበት ወደ ሳምንቱ መጀመሪያ ቀን እሁድ በይፋ የቀየረው ማነው? ይህን ድርጊት የካቶሊክ ቤ/ክ እንዳደረገችው ትናገራለች።

እንኩትኩቱ እያወጣ የነበረውን የሮም ዘውዳዊ ግዛት ለመርዳትና ከውድቀት ለመታደግ በጊዜው የነበሩ የቤተ ክርስቲያኖች መሪዎች የቅዳሜን አምልኮ ቀን ወደ እሁድ ለመቀየር ሞክረዋል።

በጥያቄና መልስ መልክ የተዘጋጀ የካቶሊክ ሃይማኖት ማስተማሪያ መጽሐፍ እንደሚከተለው ይነበባል፡፡

«ጥያቄ፡ የትኛው ነው የሰንበት ቀን?»

መልስ፡ ቅዳሜ የሰንበት ቀን ነው

ጥያቄ፡ በቅዳሜ ፈንታ እሁድ ቀን አምልኮ ሥነ ሥርዓት የምናደርገው ለምንድነው?

መልስ፡ በቅዳሜ ፈንታ እሁድ ቀን አምልኮ የምናደርግበት ምክንያት . . . የካቶሊክ ቤ/ክ ይህን ታላቅ ሥነ ሥርዓት ከቅዳሜ ወደ እሁድ ስለ ለወጠች ነው» Peter Giermann, The convert's Catechism of Catholr Doctirne (1957 ዕትም) ገጽ 50

ሰብዓዊ ፍጡር በሆኑት የቤተ ክርስቲያን መሪዎች አማካኝነት የሰንበት ቀን መቀየሩን የካቶሊክ ቤ/ክ በኩራት ትናገራለች፡፡

«ቅዱስ የሆነው ሰንበት ከቅዳሜ ወደ እሁድ ተቀይሯል. . . ይህ የሆነው የመጽሐፍ ቅዱስ ጥቅስን መሠረት በማድረግ ሳይሆን ቤተ ክርስቲያኗ ካላት የራሷ ኃይል የተነሳ ነው፡፡ . . . መጽሐፍ ቅዱስ ላይ የተጻፉትን ጥቅሶች ብቻ መከተል አለብን ብለው የሚያስቡ ሕዝቦች አስተሳሰባቸው ወደ 7ኛ ቀን አድቪንቲስቶች ያመራቸዋል፤ እነርሱ ቅዳሜን በቅድስና ይጠብቃሉ» Cardinal maida, Archbishop of Detroit, Saint Catherine Catholic Church Sentinel Algonac, michigan, may 21, 1995

7. አንዳንድ ፕሮቴስታንቶችስ ምን ይላሉ?

ብዛት ያላቸው የፕሮቴስታንት እምነት ሰነዶች ይፋ እንዳደረጉት መጽሐፍ ቅዱስ ለእሁድ አምልኮ ምሁ አይነት ስልጣን አይሰጥም፡፡

የሉተራን ቤ/ክ መሥራች የነበረው ማርቲን ሉተር «አውግስቦር ኮንፌሽን» በተሰኘው 28ኛው መጣጥፍ፣ ዘጠነኛው አንቀጽ ላይ የሚከተለውን ጽፏል፡፡

«እነርሱ /ካቶሊኮች/ ቅዳሜ የሰንበት ቀን ወደ እሁድ የጌታ ቀን ተቀይሯል ብለው በይፋ ይናገራሉ፡፡ ይህ ደግሞ ከአሥርቱ ትዕዛዛት ጋር የሚጻረር አስተሳሰብ ነው. . . የሰንበትን ቀን ከመለወጥ ይልቅ ሌላ በተሻለ የሚመኩበት ምሳሌ ይኖራቸው ይሆን? እነርሱ የአሥርቱ ትዕዛዝ አካል ከሆነው ሕግ ጋር እየተጋጨ ቤተ ክርስቲያኗ ያላት ኃይልና ስልጣን ታላቅ ነው እያሉ ይናገራሉ»

የሜቶዲስት ሥነ መለኮት ምሁር የሆኑት ዳንኤል ስቲል የሚከተለውን ብለዋል፡፡

«በእርግጥ፣ የሕጻናትን ጥምቀት የሚደግፍ አዎንታዊ ትዕዛዝ እንደሌለ ሁሉ የሳምንቱን መጀመሪያ ቀን በቅድስና እንጠ ብቅ የሚል ሕግም የለም» Theological componnd (New york: methodist Book concern, 1902) ከገጽ 180-181

«የክርስቶስ ደቀ መዝሙራን» ወይም «የክርስቲያን ቤ/ክ» የታሪክ ምሁር የሆኑት ዶ/ር ኤን ሱመር የሚከተለውን ጽፈዋል፡፡

«የሮማ ቤ/ክ ሙሉ በሙሉ ከእውነት አፈንግጣ ነበር . . . የእግዚአብሔርን የሰንበት ቀን በማስወገድና አራተኛውን ትዕዛዝ በመለወጥ እሁድን እንደ ቅዱስ ቀን አድርጋ አቋቋመች» A True history of the Christian and the Christian Church ከገጽ 417-418

8 ትክክለኛው ርዕስ ጉዳይ የቱ ነው?

ይህ ሃሳብ ከጥያቄው ጋር ፊት ለፊት እንድንጋፈጥ ይረዳናል፡፡ ለምንድነው ብዙ ክርስቲያኖች ከመጽሐፍ ቅዱስ ስልጣን ውጪ እሁድን የአምልኮ ቀን አድርገው የሚቆጥሩት?

«እኔ ከሰባቱ ቀናት ውስጥ በአንዱ አምልኮ እስከ ፈጸምኩ ድረስ ግዴላኝም» የሚሉትን ሰዎች እንከተል ወይስ የሱስ ዓለማችንን በፈጠረ ጊዜ ያቋቋመውንና እግዚአብሔር አሥርቱን ትዕዛዛት ሲሰጥ ያመለከተውን «ሰባተኛው ቀን ሰንበት» ¶Öwp;

ዋንኛው ርዕስ ጉዳይ የሱስን መታዘዙ ላይ ነው፡፡ ፈጣሪያችን ሰንበትን «ቅዱስ» ቀን አድርጎ መደብታል፡፡ ይህንንም ያደረገው በዚያ ጊዜ እኛ“ ቤተሰባችን ወደ እርሱ ቀርቦን ኃይልና መታደስ እንድንቀበል ነው፡፡

ማንን ነው መታዘዝ ያለብኝ? የእግዚአብሔር ልጅ የሆነውን ክርስቶስን ወይስ የሰውን ልምድና ባህል፣ ምርጫው ግልጽ ነው፤ የሰውን አስተምህሮት ወይም የእግዚአብሔርን ትዕዛዝ። ትንቢተ ጳጳሌል «ጊግንና ሕግን ለመለወጥ የሚሞክሩትን» ዳን 7፣25 ያስጠነቅቃል። እግዚአብሔርም ሕዝቦቹ ወደ መታዘዝ ይመለሱ ዘንድ ጥሪውን ያቀርብላቸዋል። ሰንበትን የታማኝነት እና የፍቅር መግለጫ አድርገው እንዲጠበቁ ይጋብዛቸዋል። የሱስ የተናገረው እንዲህ ሲል ነበር «በትወዳኝ ትዕዛዜን ትጠብቃላችሁ» ዮሐ 14፣15 የእርሱን ትዕዛዛት ለመጠበቅ የሚወዱ ሁሉ ደስታቸው ሙሉ እንደሚሆን ቃል ገብቷል። /ዮሐ 15፣ 9-11/ ፍቅሩን በሙላት ሊያጋራ የሚገባ ድንቅ አዳኝ አለን። ለመታዘዝ ፈቃደኛ የሆነ ልብ ለዚህ ፍቅር በፍን ወለል አድርጎ ይከፍታል።

ምንም እንኳ መስቀሉን መጋፈጡና የዓለምን ኃጢአት መሸከሙ ሕይወቱን የሚያደቅ የሚሰባብር ቢሆንም ክርስቶስ በጌተሰማኒው የአትክልት ስፍራ ራሱን ሙሉ በሙሉ ለአብ ሰጠ። የሱስ ወደ አባቱ በመቃተት «ይህን ጽዋ ከእኔ አርቀው» ቢልም፤ ተማጽኖውን በስ በማስገዛት «ነገር ግን የእኔ ፈቃድ ሳይሆን የአንተ ፈቃድ ይሁን» አለ፤ ማቴ 14፣36 ክርስቶስ እራሳችንን ሙሉ ለሙሉ ለአምላካችን በማስገዛት የምናገኘውን ስኬት ስንለማመድ ለማየት ከመናፈቁ ባሻገር በሰንበት ዕረፍት የምናገኘውን ደስታ እንድንለማመድ ይፈልጋል። ከየንጻንጻ የሕይወት ጥቃቅን ነገር አንስቶ በእርሱ ላይ የጠበቀ አመኔታ እንዲኖረን ይሻል። ለእግዚአብሔር ጥሪ ምላሽ በመስጠት ትዕዛዛቱን ሁሉ ለመጠበቅ ቁርጥ ሃሳብህ ከሆነ የሱስ የገባውን ቃል ኪዳን ትለማመዳለህ፤ የእርሱ ደስታ «በአንተ ይሆናል» ደስታህም «ሙሉ ይሆናል» ዮሐ 15፣11

የመልስ መስጫ ወረቀት 21

ከዚህ በታች የቀረቡትን ጥያቄዎች ከመመለስህ በፊት ይህንን ትምህርት ደግመህ አጥና። ከዚያም እውነት የሆነውን ሃረፍተ ነገር የሚወክለውን ሆኔ አክብብ

1. እግዚአብሔር በሲና ተራራ ላይ አሥርቱን ትዕዛዛት በሰጠ ጊዜ፤ በአራተኛው ትዕዛዝ ላይ የሚከተለውን ጻፈ። ይህን ያደረገው ከሚከተሉት ውስጥ አንዱ የአምልኮ ቀን መሆኑን ለመናገር ነው።

ሀ. ስድስተኛውን ቀን /አርብ/

ለ. ሰባተኛው ቀን /ቅዳሜ/

ሐ. የሳምንቱ መጀመሪያ ቀን /እሁድ/

2. እግዚአብሔር እንደተናገረው፤ አሥርቱ ትዕዛዛት

ሀ. ይቀየራሉ ለ. እርሱን ጠይቀን መቀየር እንችላለን ሐ. በፍጹም አይቀየሩም

3. የሱስ እንደተናገረው ከአሥርቱ ትዕዛዛት ውስጥ

ሀ. አንዱ ፊደል እንኳ አትለወጥም

ለ. በቤተ ክርስቲያን ድንጋጌ መለወጥ ይችላል

4. የሱስ በሰንበት ቀን የነበረው ልምድ

ሀ. በቤተ መቅደስ አምልኮ ማድረግ ለ. በአናጺነት ሙያ መሥራት

5. የአዲስ ኪዳን መጽሐፍ የሆነው የሐዋርያት ሥራ እንደሚጠቅሰው ሐዋርያቱ 84 ጊዜ አምልኮ የፈጸሙት

ሀ. በቅዳሜ ሰንበት ዕለት ነው ለ. በእሁድ ቀን ነው

6. የሱስ እንደሚነግረን የጌታ ቀን ማለት

ሀ. ሰንበት ነው ለ. የሳምንቱ መጀመሪያ ቀን ነው

7. የሰባተኛው ቀን ቅዳሜ አምልኮ ወደ ሳምንቱ የመጀመሪያ ቀን እሁድ የተለወጠው

ሀ. ሐዋርያቱ በሙሉ ከሞቱ በኋላ ለ. ከሐዋርያቱ በአንዱ

እውነት ወይም ሀሰት በማለት መልስ ስጥ

- 1. የክርስቶስ ከመቃብር መነሳት ለማክበር በሚል የሳምንቱ መጀመሪያ ቀን እሁድ አምልኮ የሚደረግበት የእረፍት ቀን እንዲሆን ተቀባይነት ማግኘት መጽሐፍ ቅዱሳዊ ድጋፍ የለውም።
- 2. መጽሐፍ ቅዱስና ታሪካዊ መዛግብት በጉልህ እንደሚነግሩን፤ ምን ጊዜም ቢሆን እሁድ የሳምንቱ መጀመሪያ ቀን፤ ቅዳሜ ሰንበት ደግሞ የሳምንቱ ሰባተኛ ቀን ነው።
- 3. ይፋ የሆኑ ሮማ ካቶሊክ ቤ/ክ መዛግብት እና የፕሮቴስታንት እምነት መሪዎች በዚህ ጉዳይ ላይ ይስማማሉ።
- 4. ሞንኛው ርዕሰ ጉዳይ ማንን ልታዘዝ? ክርስቶስን ወይስ ሰብዓዊውን ፍጡር፤ የሚለው ነው
- 5 የሰብን የሚወዱ ሁሉ እርሱ የጠበቀውን የሰንበት ዕለት ለመጠበቅ ምኞታቸው ነው።

የልብሀን ምኞት በይበልጥ የሚገልጸው ሀሳብ ላይ የ «X» ምልክት አድርግ

- አዳኚን በእጅጉ እወደዋለሁ በመሆኑም በመንገዱ ሁሉ ልከተለው የሚጠይቀኝንም ለመፈጸም ቁርጥ ሃሳቤ ነው።
- ለእርሱ ያለኝን ፍቅር ለማሳየትና ሕይወቴን ሙሉ በሙሉ በእርሱ ጥንቃቄ ውስጥ ለማስቀመጫ ምልክት ይሆን ዘንድ የሰባተኛውን ሰንበት ቀን ለመጠበቅ ወስኛለሁ።
- ሰንበትን ስጠብቅ ሳለ ችግር ሊገጥመኝ ይችላል እባክዎ ይጻፉልኝ።